



ТАТАРСТАН РЕСПУБЛИКАСЫ  
ЗАКОНЫ

**Татарстан Республикасының аерым закон актларына  
коррупциягә каршы тору мәсьәләләре буенча үзгәрешләр керту турында**

Татарстан Республикасы  
Дәүләт Советы тарафыннан  
2019 елның 27 ноябрендә  
кабул ителде

**1 статья**

«Муниципаль вазыйфа йә контракт буенча жирле администрация башлыгы вазыйфасын биләүне дөгъвалаучы гражданнар, муниципаль вазыйфалар йә контракт буенча жирле администрация башлыгы вазыйфаларын биләүче затлар тарафыннан керемнәр, чыгымнар, мөлкәт турында һәм мөлкәти характердагы йөкләмәләр хакында белешмәләр тапшыру тәртибе турында» 2017 елның 19 июлендәге 56-ТРЗ номерлы Татарстан Республикасы Законына (Татарстан Республикасы законнар жыелмасы, 2017, № 55 (I өлеш) түбәндәге үзгәрешләрне кертергә:

1) 2 статьяда:

а) 2 өлештә «коррупциячел хокук бозуларны профилактикалау буенча вәкаләтле» сүзләрен «коррупциячел һәм башка хокук бозуларны профилактикалау эше буенча җаваплы» сүзләренә алмаштырырга;

б) 4 өлешнең беренче абзацында «Муниципаль вазыйфа яисә контракт буенча жирле администрация башлыгы вазыйфасын биләүче зат» сүзләреннән соң «(авыл жирлекләренең вәкиллекле органнары депутатлары муниципаль вазыйфаларын биләүче һәм үз вәкаләтләрен даими булмаган нигездә башкаручы затлардан тыш)» сүзләрен өстәргә;

в) түбәндәге эчтәлекле 4<sup>1</sup> өлеш өстәргә:

«4<sup>1</sup>. Авыл жирлегенең вәкиллекле органы депутаты муниципаль вазыйфасын биләүче һәм үз вәкаләтләрен даими булмаган нигездә башкаручы зат керемнәр, чыгымнар, мөлкәт турында һәм мөлкәти характердагы йөкләмәләр хакында белешмәләрне депутат булып сайланган, аңа вакантлы депутат мандаты тапшырылган яисә ул даими нигездә вәкаләтләр башкаруны туктаткан көннән алып дүрт ай эчендә, шулай ук, хисап чоры дәвамында «Дәүләт вазыйфаларын биләүче затларның һәм башка затларның чыгымнары керемнәренә туры килүне тикшереп тору турында» 2012 елның 3 декабрендәге 230-ФЗ номерлы Федераль законның

3 статьясындагы 1 өлешендө каралган алыш-бирешләр ясалган очракта, белешмәләр тапшыру елына кадәрге һәр ел (хисап чоры) өчен тапшырыла. Хисап чоры дәвамында шундый алыш-бирешләр ясалмаган очракта, күрсәтелгән зат бу хакта, әлеге статьяның 2 өлешендө каралган махсуслаштырылган мәгълүмат ресурсыннан файдаланып, әлеге Законга кушымтада бирелгән рәвештә Татарстан Республикасы Президентына хәбәрнамә жибәрә. Әлеге өлештә каралган хәбәрнамә, шулай ук белешмәләр (хисап чоры дәвамында «Дәүләт вазыйфаларын биләүче затларның һәм башка затларның чыгымнары керемнәренә туры килүне тикшереп торы турында» 2012 елның 3 декабрдәге 230-ФЗ номерлы Федераль законның 3 статьясындагы 1 өлешендө каралган алыш-бирешләр ясалган очракта) хисап чорыннан соң килә торган елның 30 апреленнән дә соңга калмыйча тапшырыла.

Хәбәрнамәнең авыл жирлегенең вәкилләклә органы депутаты муниципаль вазыйфасын биләүче һәм үз вәкаләтләрен даими булмаган нигездә башкаручы зат тарафыннан имзаланган кәгазь күчермәсе тиешле муниципаль районда (шәһәр округында) коррупциячел һәм башка хокук бозуларны профилактикалау эше буенча җаваплы вазыйфаи затка жибәрелә һәм законнар нигезендә сакланырга тиеш була.»;

2) 3 статьяның 3 өлешендө «4 өлешендө күрсәтелгән вакыт» сүзләрен «4 һәм 4<sup>1</sup> өлешләрендө күрсәтелгән вакыт» сүзләренә алмаштырырга;

3) түбәндәге эчтәлеклә кушымта өстәргә:

«Муниципаль вазыйфа йә контракт буенча жирле администрация башлыгы вазыйфасын биләүне дөгъвалаучы гражданнар, муниципаль вазыйфалар йә контракт буенча жирле администрация башлыгы вазыйфаларын биләүче затлар тарафыннан керемнәр, чыгымнар, мөлкәт турында һәм мөлкәти характердагы йөкләмәләр хакында белешмәләр тапшыру тәртибе турында» Татарстан Республикасы Законына кушымта

Татарстан Республикасы Президенты

### Хәбәрнамә

Мин, \_\_\_\_\_ муниципаль районы

муниципаль район исеме

авыл жирлеге депутаты

авыл жирлеге вәкиллеке органы исеме

\_\_\_\_\_ фамилиясе, исеме һәм атасының исеме (булган очракта)

\_\_\_\_\_ елның «\_\_» \_\_\_\_\_ туган, паспорт сериясе \_\_\_\_\_ № \_\_\_\_\_,

\_\_\_\_\_ паспорт бирелгән дата һәм биргән орган

«Коррупциягә каршы көрәш турында» 2008 елның 25 декабрдәгә 273-ФЗ номерлы Федераль законның 12<sup>1</sup> статьясындагы 4<sup>2</sup> өлеше, «Муниципаль вазыйфа йә контракт буенча жирле администрация башлыгы вазыйфасын биләүне дөгъвалаучы гражданнар, муниципаль вазыйфалар йә контракт буенча жирле администрация башлыгы вазыйфаларын биләүче затлар тарафыннан керемнәр, чыгымнар, мөлкәт турында һәм мөлкәти характердагы йөкләмәләр хакында белешмәләр тапшыру тәртибе турында» 2017 елның 19 июлендәгә 56-ТРЗ номерлы Татарстан Республикасы Законының 2 статьясындагы 4<sup>1</sup> өлеше нигезендә Сөзгә түбәндөгеләрне хәбәр итәм: 20 \_\_\_\_ елның 1 гыйнварыннан 31 декабрдә кадәрге хисап чоры дәвамында минем тарафтан, хатыным (ирем) һәм (яисә) балигъ булмаган балаларым тарафыннан «Дөүләт вазыйфаларын биләүче затларның һәм башка затларның чыгымнары керемнәренә туры килүне тикшереп тору турында» 2012 елның 3 декабрдәгә 230-ФЗ номерлы Федераль законның 3 статьясындагы 1 өлешендә каралган алыш-бирешләр (гомуми суммасы безнең (минем һәм хатынымның (иремнең) хисап чорына кадәрге соңгы өч елда алган гомуми керемнән артык булган, жир кишәрлеге, башка күчәмсез мөлкәт объекты, транспорт чарасы, кыйммәтле кәгазьләр, акцияләр (оешмаларның устав (жыелма) капиталларында катнашу өлешләре, пайлар) алу буенча алыш-бирешләр) ясалмады.

Әлеге белешмәләрнең дөрөсләген раслайм.

«\_\_» \_\_\_\_\_ 20\_\_ ел

\_\_\_\_\_ хәбәрнамә тапшырган зат имзасы

(хәбәрнамәне алырга вәкаләт бирелгән затның фамилиясе, исеме, атасының исеме (булган очракта) һәм имзасы).

## 2 статья

«Муниципаль вазыйфаларны, контракт буенча жирле администрация башлыгы вазыйфасын биләүне дөгъвалаучы гражданнар һәм муниципаль вазыйфаларны, контракт буенча жирле администрация башлыгы вазыйфасын биләүче затлар тарафыннан тапшырылган белешмәләрнең дөреслеген һәм тулылыгын тикшерү турында» 2017 елның 19 июлендәге 57-ТРЗ номерлы Татарстан Республикасы Законының 10 статьясына (Татарстан Республикасы законнар җыелмасы, 2017, № 55 (I өлеш); 2019, № 60 (I өлеш) түбәндәге үзгәрешләргә кертергә:

1) 7 өлештә «вәкаләтләрен вакытыннан алда туктату» сүзләреннән соң «яисә күрсәтелгән затларга карата башка җаваплылык чаралары күрү» сүзләрен өстәргә;

2) түбәндәге эчтәлекле 7<sup>1</sup> өлеш өстәргә:

«7<sup>1</sup>. Керемнәре, чыгымнары, мөлкәте һәм мөлкәти характердагы йөкләмәләре турында дөрес булмаган яисә тулы булмаган белешмәләр тапшырган депутатка, жирле үзидарәнең сайланулы органы әгъзасына, жирле үзидарәнең сайланулы вазыйфаи затына, әлеге белешмәләрне бозып күрсәтү зур әһәмияткә ия булмаганда, түбәндәге җаваплылык чаралары каралырга мөмкин:

1) кисәтү;

2) депутатны, жирле үзидарәнең сайланулы органы әгъзасын, вәкаләтләре чоры тәмамланганчы муниципаль берәмлекнең вәкиллеке органында, жирле үзидарәнең сайланулы органында вазыйфа биләү хокукын бетереп, муниципаль берәмлекнең вәкиллеке органындагы, жирле үзидарәнең сайланулы органындагы вазыйфасыннан азат итү;

3) вәкаләтләре чоры тәмамланганчы даими нигездә вәкаләтләр башкару хокукын бетереп, даими нигездә вәкаләтләр башкарудан азат итү;

4) вәкаләтләре чоры тәмамланганчы муниципаль берәмлекнең вәкаләтле органында, жирле үзидарәнең сайланулы органында вазыйфа биләүне тыю;

5) вәкаләтләре чоры тәмамланганчы даими нигездә вәкаләтләр башкаруны тыю.»;

3) түбәндәге эчтәлекле 7<sup>2</sup> өлеш өстәргә:

«7<sup>2</sup>. Татарстан Республикасы Президентының әлеге статьяның 7<sup>1</sup> өлешендә каралган җаваплылык чаралары (алга таба – җаваплылык чаралары) күрү турындагы гаризасы әлеге җаваплылык чараларын күрү турында карар кабул итәргә вәкаләтле жирле үзидарә органы тарафыннан әлеге органга шундый гариза кәргән көннән алып 30 көннән дә соңга калмыйча карала. Җаваплылык чаралары күрү турында карар кабул итәргә вәкаләтле жирле үзидарә органының төп эш рәвеш сессияләрдән гыйбарәт булса һәм Татарстан Республикасы Президентының җаваплылык чаралары күрү турындагы гаризасы сессияләр арасындагы чорда кәргән булса, әлеге гариза кәргән көннән алып өч айдан да соңга калмыйча карала. Татарстан Республикасы Президенты гаризасын карау нәтиҗәләре буенча

жаваплылык чарасы күрү турында йә жаваплылык чарасын күрүдән баш тарту хакында карар кабул ителә.

Хисап чорында керемнәре, чыгымнары, мөлкәте һәм мөлкәти характердагы йөкләмәләре турында дәрәс булмаган яисә тулы булмаган белешмәләр тапшырган өчен бер генә төрле жаваплылык чарасы күрелергә мөмкин.

Керемнәре, чыгымнары, мөлкәте һәм мөлкәти характердагы йөкләмәләре турында дәрәс булмаган яисә тулы булмаган белешмәләр тапшырган депутатка, жирле үзидарәнең сайланулы органы әгъзасына, жирле үзидарәнең сайланулы вазыйфаи затына аңа карата жаваплылык чаралары күрү турындагы мәсьәләне карау хакында әлегә затка жаваплылык чаралары күрү турында карар кабул итәргә вәкаләтле орган тарафыннан аңа карата күрсәтелгән чаралар күрү турындагы мәсьәләне карау датасына кадәр кимендә биш эш көне кала язмача хәбәр ителә.

Жаваплылык чарасы күрү турында карарда коррупциячел хокук бозу, депутат, жирле үзидарәнең сайланулы органы әгъзасы, жирле үзидарәнең сайланулы вазыйфаи заты тарафыннан бозылган норматив хокукый актлар нигезләмәләре, Россия Федерациясе законнарында күрсәтелгән тәртиптә карарга шикаять белдерү хокукы күрсәтелергә тиеш.

Жаваплылык чарасы күрүдән баш тарту турындагы карарда мондый баш тартуның дәлилленгән нигезе күрсәтелергә тиеш.

Жаваплылык чарасы күрү турындагы яисә жаваплылык чарасы күрүдән баш тарту хакындагы карарның күчәрмәләре кабул ителгән көненнән алып биш эш көне эчендә, алынуы турында имза куелып, депутатка, жирле үзидарәнең сайланулы органы әгъзасына, жирле үзидарәнең сайланулы вазыйфаи затына тапшырыла йә тапшырылуы турында хәбәр ителә торган хат белән почта аша жиберелә, шулай ук Татарстан Республикасы Президентына жиберелә.

Жаваплылык чарасы күрү турындагы яисә жаваплылык чарасы күрүдән баш тарту хакындагы карарга Россия Федерациясе законнарында билгеленгән тәртиптә шикаять белдерелергә мөмкин.

Депутатка, жирле үзидарәнең сайланулы органы әгъзасына, жирле үзидарәнең сайланулы вазыйфаи затына карата жаваплылык чаралары күрү турында карар кабул итү тәртибе, әлегә статья нигезләмәләрен истә тотып, муниципаль хокукый акт белән билгеләнә.».

### 3 статья

Әлегә Закон рәсми басылып чыккан көненнән соң 10 көн узгач үз көченә керә.

Татарстан Республикасы  
Президенты

Казан, Кремль  
2019 ел, 09 декабрь  
№ 99-ТРЗ



Р.Н. Миңнеханов